
vRiShAdrinAthastotram

వృషాద్రినాథస్తోత్రమ్

Document Information



Text title : vRiShAdrinAthastotram

File name : vRiShAdrinAthastotram.itx

Category : vishhnu, venkateshwara, stotra, vishnu

Location : doc_vishhnu

Author : tirunandALvaMsharaghunAthAchArya

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Source : Venkatesha Kavyakalapa

Latest update : April 4, 2015

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

వృషాద్రినాథస్తోత్రమ్



శ్రీశేషశిఖరిస్వామిన్ రమాభృద్వక్షసస్తవ
విలసత్పద్మసజ్కాశౌ చరణౌ శరణం భజే ||

త్వత్కల్యాణగుణాఙ్కితామలవచఃపాశీ సుధాస్యన్దినీ
నృత్యస్త్రీ వదనే స్వయం విలసతే మూఢస్య మే శ్రీవిభో |
క్షోణీమణ్డలసంస్థసర్వరసికా నన్దౌఘసన్దాయినీ
దుర్మాంసా శనతత్పరే వనమృగే వ్యాప్తా న కిం చన్ద్రికా || ౧ ||

వేదాస్సర్వసురేశ్వరాః కమలభూశ్శముఖశ్చ మన్వాదయః
స్తోతుం యస్య మహత్త్వమక్షమతమా వ్యాసాదయశ్చాభవన్ |
త్వద్ధాసస్త్యదుపాశ్రితస్తవ సుతస్తస్మాదహం నిర్భయః
స్వామింస్తాదృశవైభస్య భవతః కర్తుం యతిష్యే స్తుతిమ్ || ౨ ||

శ్రీవత్సాఙ్కయతీన్ద్రసంనుతహరే శ్రీవేఙ్కటాభ్యే గిరౌ
వైకుణ్ఠాత్స్వయమాగతః ప్రకృతిసంశ్లిష్టానిమాన్ ప్రాణీనః |
బ్రహ్మీణ్ణాన్తరసంస్థితాన్ హి కృపయా పాతుం సదా వర్తనే
తస్మాద్విశ్వవిధాయినస్తవ కృపా నిర్వేత్తుకైవ ధ్రువమ్ || ౩ ||

ప్రహ్లాదః కరిరాజ్ విభీషణ ఇతి ఖ్యాతాశ్చ భక్తా హ్యమీ
భక్త్యా లబ్ధభవత్కృపాపరిణతాం తాం లేభిరే సంపదమ్ |
తస్మాత్కేచిదహో సహేతుకపరాం వ్యాచక్షిరే త్వత్కృపాం
తేషాం భక్తిమనిన్దితాం తవ కృపాలబ్ధాం కథం నోచిరే || ౪ ||

సర్వేషాం జగతాం హి రక్షణవిధౌ సక్తా కృపా తావకీ
కాకం భూ — నిలయం సంరక్షయన్నాద్భుతమ్ ? |
మోహోద్ధుర్విషయేషు సక్తమనసాం పాపాత్మనామాదిమం
మిథ్యాదాస్యయుతం త్వరక్షదితి మాం చిత్రం హరే శ్రీవిభో || ౫ ||

హే స్వామిన్ భవరాజయక్షుణీ బహుప్రారబ్ధనానామయ-
వ్యాలీఢ ఢే క్షణదుర్భరేతర గురుత్వరై రన్యై రసాధ్యే పరమ్ |

మగ్నానాం జడతాజషాం ప్రతిపదం తాపత్రయీమూర్చ్ఛయా
క్లిన్నానాం సకలాత్మనాం విజయతే సజ్జీవనీ త్వత్కృపా ॥ ౬ ॥

దాతృణాం ప్రవరేణ తేన భవతా దేయం ధనం శాశ్వతం
సఙ్ఖ్యతీతమనన్తమఙ్గలపదం ప్రాప్యం సుఖాన్వేషిణామ్ ।
త్యక్త్వా లోష్ఠవికాదికామ్యమఘదం కాఙ్క్షన్తి యే త్రైహికం
తాన్మాథానపి హే విభో తవ కృపా మాతేవ సంరక్షతే ॥ ౭ ॥

సర్వేషాం జగతామధీశ్వర ఇతి త్వాం ఖ్యాపయన్ శ్రీవిభో
సూర్జతప్రృత్నచిరత్నరత్నఖచితః కోటీనతుల్యప్రభః ।
బ్రహ్మేశానసురేన్ద్రసర్వదివిజైః సంస్తూయమానస్య తే
సాక్షాన్మన్మథమన్మథస్య మకుటీ సంరాజతే మస్తకే ॥ ౮ ॥

దేవ త్వన్ముఖపఙ్కజోపరి మహాసారభ్యలోభాగతాః
స్నిగ్ధారాలవిసీలకున్తలగణా వల్గన్తి భృజ్ఞా యథా ।
కర్ణాటోర్ణా చోత్పలకర్ణపూర విసరత్కాన్తి ఛటారాజితౌ
పశ్యే సున్దరశమ్కులీపరిచితౌ శ్రీశేషభూభృద్విభో ॥ ౯ ॥

కర్పూరార్పితమూర్ధ్వపుణ్ణమలికే విభ్రాజతే సన్తతం
హారద్రం తిలకం చ శేషధరణీభృద్వల్లభ శ్రీవిభో ।
లావణ్యామృతపూరపూరితముఖే కిం పుణ్డరీకద్వయం
భాభాతీతి మహాద్భుతం జనయతే ద్వన్ద్వం హి తే నేత్రయోః ॥ ౧౦ ॥

ఘ్రూభక్గోఙ్కయుతం శుచిస్మితరుచిజ్యోత్స్నాపరిష్కారితం
సేవే త్వన్ముఖచన్ద్రమణ్డలమహం జృమ్భత్తమోహారిణమ్ ।
స్వామిన్ శుక్రబృహస్పతీ చిరతరాత్తస్యోభయోః పార్శ్వయోః
భ్రాజన్తావివ రత్నపుష్పాఖచితే ద్వే కుణ్డలే గణ్డయోః ॥ ౧౧ ॥

దన్తాలిన్తవ కున్దకుడ్మలతతేస్తుల్యా పరం రాజతే
సౌగన్ధ్యాదహిచామ్పకేయకలికాప్రోద్భాసికా నాసికా ।
స్వామిన్ విద్రుమబిమ్బయుగ్మమధరం వ్యాతన్వతే మాధురీ-
సౌరభ్యారుణతాశ్రయస్త్వదధరః శ్రీశేషభూభృద్విభో ॥ ౧౨ ॥

గ్రైవేయాదివిభూషణానుకలితః కణ్డస్త్వదీయో హరే
శేషాద్రీశ సువర్ణపట్టకలితం శఙ్ఖం విడమ్పియతే ।
చత్వారః కిల జాతపల్లవసురక్షోణీజశాఖా ఇవ

ద్యోతన్వే తవ బాహవః ప్రవిలసద్రత్నాఙ్గాదాలఙ్కృతాః ॥ ౧౩ ॥

శ్రీవైకుణ్ఠమిదం పదాబ్జయుగమిత్యాదర్శయన్నాత్మనాం
 శ్రీహస్తస్తవ దక్షిణశ్శమయతే తాపం భవోపార్జితమ్ ।
 హస్తోఽన్యః కటిసంకతః కథయతే కుక్షిస్థసంక్ఠ్యాతిగ-
 బ్రహ్మణ్ణాతిభరోద్ధృతేర్ధృఢబలం మధ్యస్య కర్తుం దశామ్ ॥ ౧౪ ॥

అన్యో దక్షిణపాణిరప్యమరరాజాత్వవ్రాధాకృతాం
 దైత్యానాం వధకారి చక్రమనిశం ధత్తేఽఙ్గానాద్రిప్రభో ।
 అన్యో వామకరస్తదబ్జనయనాగర్భైకనిర్భేదనా-
 రావం శఙ్ఖముదారచన్ద్రసుషమం ధత్తే త్రిలోకీవిభో ॥ ౧౫ ॥

యస్మిన్ కౌస్తుభబిమ్బితాం నిజతనుం దృష్ట్వా రమాఽన్యేర్ష్యయా
 త్వాం పశ్యత్యథ ఈక్ష్యద్భక్ప్రసరణైర్వక్షస్తదుద్భావయే ।
 సంవర్తే విశతే యదస్తరగృహం బ్రహ్మోదిజీవావలిః
 తస్యాం తే వినివర్తతే చ జరరం తత్కీర్తయే తే హరే ॥ ౧౬ ॥

బ్రహ్మోవాసపయోజనాలనిలయం మే చిత్తహం సోఽధునా
 లావణ్యామృతపూరితం ప్రవిశతే నాభిహ్రాతం తావకమ్ ।
 కీర్త్యత్కాఙ్గాఞ్చనవారిజాయతరజస్తుల్యామృరాలఙ్కృతం
 వల్గన్మేఖలయా పరిష్కృతమహం మధ్యం భజే సున్దరమ్ ॥ ౧౭ ॥

రమాభస్తమ్భమదేభహస్తకరభప్రాగల్భ్యవౌర్యక్షమా
 ఊరూ మే హృదయాబ్జదర్పణతలస్తంభానుభావం గతో ।
 స్వామిన్నఙ్గానశైలనాథ సతతం సేవే భవజ్జిక్ష్ణే
 సూర్భస్తన్మృథకాహలీకమలగర్భాకారలీలా జుషో ॥ ౧౮ ॥

స్వామిన్ వేదసువర్ణహంసకకృతప్రోద్వలశోభారుఝి-
 చఙ్చుద్దివ్యమునీశమానససరోజాతాబ్జలీలావహా ।
 నిత్యం శ్రీకరపల్లవానుకలనాసంవాహితౌ సున్దరౌ
 పాదౌ తేఽఙ్గానశైలనాయక నిధిప్రాయౌ సదా సంశ్రయే ॥ ౧౯ ॥

ప్రాగుత్తుఙ్గపయోధివారిధిజలే త్వం యోగనిద్రాం భజన్
 నాభిప్రోత్థితపఙ్కజస్థితవిధిం దృష్ట్వా బహువ్యాకులమ్ ।
 పువోఽర్హుట్టనకమ్పితాఖిలజగస్మీనాకృతిం భేజివాన్
 ఘోరాకారయుతం సురారిమవధీశ్చోరం శ్రుతీనాం హరే ॥ ౨౦ ॥

జృమ్భుద్దైత్యసుపర్వబాహుపటలీసంసక్తసర్పాధిరాడ్-

భోగాలీఢవిఘ్నూర్ణితావనిధరే మగ్నో జలే వారిధేః ।

వాస్త్రల్యాదుదధార్షి ? భూధరమముం త్వం కచ్చపాకారవాన్
బ్రహ్మశానబలారిపు స్తుతిపరేష్యమ్భారుహోక్ష ప్రభో ॥ ౨౧ ॥

స త్వం జృమ్భితఘ్నూర్ణురారవవిభిన్నాశావశావల్లభ-

శ్రోత్రో యజ్ఞవరాహమూర్తిరసురం హత్వా హిరణ్యాక్షకమ్ ।

ఆమ్భోధౌ సరసీవ నాగదశనాగ్రాసక్తపద్మాకృతిం

దంష్ట్రాగ్రేణ రసామధార్షి భగవంశ్ శ్రీశేషభూభృద్విభో ॥ ౨౨ ॥

ప్రహ్లాదాభయదామరేశ్చ భయదాం తే నారసింహీం తనుం

వన్దే భూరిసటాచ్చటావిదలిత ప్రోత్తుజ్ఞ ధారాధరామ్ ।

ఘూర్ణత్వాటలనేత్రకోణనిపతజ్ఞ్వాలాస్ఫులిజ్ఞావృత-

క్షోణీచక్రతలాం హిరణ్యకశిపుప్రధ్వంసికాం శ్రీవిభో ॥ ౨౩ ॥

భిక్షుత్వాటృపహుదైన్యతో బలిసఖే భిన్నస్తదా సాయనైః వామనః

తిష్ఠన్వేఙ్కటభూధరే బహుజనాదీవ్రతం బలాదాప్స్యనే । ?

క్షత్రాన్ పాపవతో మహాబలయుతాన్స్త్రిసస్త్రకృత్వోఽవధీః

తీజ్ఞాగ్రేణ పరశ్వధేన భగవంస్త్యం భార్గవస్సన్ హరే ॥ ౨౪ ॥

రామో దాశరథీర్భవంస్త్రిభువనప్రఖ్యాతతేజోరవి-

ప్రోద్వేలాంశుగణైరివాతినిశితోస్సాన్స్త్రైశ్చైస్త్రైస్సానుజః ।

శేషాద్రీశ విభో సురారిమవధీస్సీతారమాచోరకం

పౌలస్త్యం దశకన్ధరం యుధి జగద్విద్రావణం రావణమ్ ॥ ౨౫ ॥

స్వామిన్ హస్తుమశక్యమమ్బుజభవాస్త్రాద్వైశ్చైస్త్రైస్తీక్షణైః

కక్షే రావణమానిబధ్య చతురో వార్ధిన్ య ఆసేదివాన్ ।

తాదృగ్విక్రమశాలినం బలవతామగ్రేనరం వాలినం

ధైర్యాదేకశరేణ ఘోరమవధీశ్చిత్రం మహత్వం తవ ॥ ౨౬ ॥

త్యక్త్వా త్వామిహ ధర్మరూపమనఘం యత్తుచ్చధర్మార్థినే

త్వత్పిత్రే న కృతైవ మోక్షనరణిర్జాతాయ సూర్యాన్వయే ।

తత్కార్యం మమ ధర్మ ఇత్యభిమతం ప్రాప్తాయ గృహాయ వై

తచ్చిత్రం పరమం పదం భగవతా దత్తం త్వయా శ్రీవిభో ॥ ౨౭ ॥

యస్తే భూర్యపరాధకృచ్చలమతిర్పృష్టశ్చ కాకాసురః

పాపాత్మా భవదస్త్రపుర్ణభియా ధావన్విధీన్ద్రేశ్వరాన్ |
మాం రక్షధ్యమితీచ్ఛయా శరణమాగమ్యాక్షమైరక్షితుం
త్యక్తస్త్వైః పునరాగతస్తవ కృపాపాత్రం బభూవ ప్రభో || ౨౮||

అత్రత్యాఖిలభక్తరక్షణమిషాద్భృహ్మాదిభిః సంస్తుతః
కాన్తారే పితృవాక్యపాలనపరః స్వామ్యాగమిష్యత్యసౌ |
ఇత్యేవం దృఢనిశ్చయాత్తమనసా దత్తం శబర్యా ఫలం
భుక్తా తృప్తిమవాప్యసే రఘువర శ్రీశేషభూభృద్విభో || ౨౯||

క్రూరాణాం భువి దానవామ్బుజనుషాం కంసాదిదుష్టాత్మనాం
సంహారాయ వసున్ధరాస్థితజనాత్యన్తవ్యథాకారిణామ్ |
శ్రీకృష్ణోఽసి నిజాఙ్గిపద్మయుగసేవాసక్తశిష్టాత్మనాం
సంరక్షాభరకారణాయ చ హరే శ్రీశేషభూభృద్విభో || ౩౦||

పారావేదితనైజచేష్టితగణానాకర్ణ్య మాత్రా భృశం
కుప్యన్త్యా యదులూఖలే దృఢతరం రజ్జ్వా నిబద్ధో భవాన్ |
లీలాభిన్తదులూఖలం కరతలేనోద్ధాట్య గత్వాఽర్జున-
ద్వన్ద్యస్యామరరూపతామవిదధచ్ఛేషక్షమాభృద్విభో || ౩౧||

బాలే మాతులసంఙ్ఘకేన రిపుణా కంసేన యా ప్రేషితా
వక్షోజ (ద్వయ) గుప్తభూరిగరలా తత్పూతనా యా పురా |
స్తన్యం క్షేలమయం సహాసుభిరహో పీత్వా చ నిశ్చేతనాం
కృత్వా తాం గిరిసన్నిభామవిహరచ్ఛ్రిమాన్ భవాన్ శ్రీవిభో || ౩౨||

ఏకం బాలమథో విధాయ విజనే స్థిత్యా చ తస్యోపరి
క్షిప్తం గోపగృహే పిబన్ దధి మహాయన్త్రే ఘటాన్తఃస్థితమ్ |
శేషం తస్య ముఖే విమృజ్య సహసా నిర్గత్య తత్రాన్తరే
హ్యాయాత్తైర్గృహిర్నిర్విక్ష్య స భవాన్ తం తాహితం ప్రాహసత్ || ౩౩||

బాల్యేన త్వయి మృత్తికాం కబలయత్యాక్రోశతః సాదరం
మాత్రా మృత్పరిహారణాయ వదనం చోద్ధాత్య తే పాణినా |
యత్రాలోక్య కిలాబ్జజాణ్డపటలీమాశ్చర్యసంమోహితా
తస్థావఙ్ఘనశైలనాయక హరే మాయా తవాత్యద్భుతా || ౩౪||

కాలిన్దినవిధే వినోదమురలీనాదేన సంమోహితాః
సున్దర్యస్త్యరయాఽఽగతాః స్మరనిభం త్వాం వీక్ష్య గోపాఙ్గనాః |

త్వద్బ్రహ్మాత్మకతావిలోకనదశాపన్నా మునీశా యథా
దివ్యానందపయోధిమగ్నమనసోఽభూవన్ వృషాద్రి ప్రభో ॥ 3౫॥

హే స్వామిన్ యమునాతటే తవ పరం వేత్తుం మహత్త్వం పురా
వత్సాన్ ధేనుగణాంశ్చ గోపపృథుకాన్ ధాత్రా స్వమాయాహృతాన్ ।
జ్ఞాత్వా తాదృశరూపకాంస్త్యమపి తాన్ కృత్వా మనోహక్కుతిం
చిత్వా తస్య బహుకృతిం చ కమలాస్వామిన్నకార్షిః ప్రభో ॥ 3౬॥

అక్రూరాయ భవత్పదైకప్రసనే పూర్వం త్వయా దర్శితాన్
దీప్యత్యేస్తుభశఙ్ఖచక్రమకుటీశ్రీవిద్యుతా శోభితాన్
దివ్యానందమయామితామృతరసాసారప్రదాన్ శ్రీవిభో
నేవేఽహం బహువిగ్రహాన్ ఘననిభాంస్త్యద్విశ్వరూపాత్మకాన్ ॥ 3౭॥

బిభ్రల్లాఙ్గలమాయుధం సురరిపూన్ భిన్దన్ సపక్షాన్నృపాన్
సంరక్షన్ కరుణార్ద్రదృష్టిభిరమూన్ లోకాన్ సమాలోకయన్
ఇన్ద్రాద్వైర్దివిజౌస్తుతే కటితఠీనీలామ్బరాలఙ్కృతో
రేవత్యా హృదయప్రియోఽసి భగవన్ శ్రీశేషభూభృద్విభో ॥ 3౮॥

బుద్ధోఽసి త్రిపురాఙ్గానావ్రతకృతే భఙ్గం విధాయాసురాన్
తద్భర్తృన్ శితికణ్ఠసాయకహతాన్ కృత్వా పురా శ్రీవిభో ।
ప్లేచ్ఛాన్వాజిఖురోద్ధతక్షితిపరాగాచ్ఛాదితాశామ్బరాన్
క్షుద్రాన్ భూరిబలాన్ నృశంసచరితాన్ కశ్చి హరిష్యస్యహో ॥ 3౯॥

పక్షేజాతభవో జగజ్జననకృత్ప్రహ్మో చతుర్భిరుత్మఖైః
క్షోణీమణ్డలభారవాహచతురశ్శేషస్సహస్రాననైః ।
యత్థేలావిహితావతారగణనాం కర్తుం న శక్తో హరే
తేఽనంతాః ఖలు దివ్యమఙ్గలగుణైః సంశోభితాస్తావకాః ॥ ౪౦॥

త్వత్పాదామ్బుజయుగ్మచిన్తనసుధాపానైకలోలాత్మనః
పునో మానసమన్యదేవ విషయం కృత్యం కథం వాఙ్ముతి ।
త్వక్త్యా దివ్యరసాలసాలజనితం మాధుర్యసారం ఫలం
కీరః కాఙ్క్షతి కిం శలాటుపటలం నైమ్బం హరే శ్రీవిభో ॥ ౪౧॥

అజ్ఞానావృతమాత్మధర్మరహితం దూష్యం చ నీచైర్గుణైః
నానాదుర్విషయానుషక్తహృదయం క్షుద్రం కృతఘ్నం జడమ్ ।
త్వద్భక్తేషు కృతాపచారమపి మాం సంరక్షనే ? బన్ధవత్

తస్మాత్త్వాం న చ విస్మరామి సతతం శ్రీశేషభూభృద్విభో ॥ ౪౨॥

సంశోధ్యన్మణిదీపకస్థిరదృశా సన్యాశితాస్సన్త్యజన్ ?
 లభ్యా వజ్రమనర్థమాత్తకుతుకస్సన్న త్యజత్యాదరాత్ ।
 త్రయ్యా శోధయతా ముముక్షురఖిలాన్ సామాన్యదేవాన్స్త్యజన్
 లభ్యా త్వాం శరణం పరాత్పరతరం హృష్యన్న ముఞ్చత్యహో ॥ ౪౩॥

భూసంస్థాశ్చ పరాశరప్రభృతయః ఖే నారాదాద్యర్షయః
 పక్షేజోద్భవలోకసంస్థమునయస్సర్వే సనన్దాదయః ।
 తస్మాన్ముజ్యసముద్యుజోఽపి పరమే వ్యోమ్ని స్థితాస్సూరయః
 త్వమేవాఞ్జనశైలరాజనిలయం పస్యన్తి వై సన్తతమ్ ॥ ౪౪॥

శేషాద్రేశ్శిఖరే సువర్ణరచితే సాలే కటాహాకృతౌ
 గుప్తం మూలధనం యథా తవ పరబ్రహ్మస్వరూపం హరే ।
 విఙ్ఞానాఞ్జనముద్రితాన్తరదృశా దృష్ట్యా భృశం యోగినః
 ప్రయచ్ఛన్నుపలభ్య మోక్షసరణీదారిద్ర్యనిర్మోచనమ్ ॥ ౪౫॥

ఈశానం జగతామనన్తగుణీనం దివ్యోల్లసద్విగ్రహం
 లక్ష్మీశం ధృతశఙ్ఖచక్రమనఘం శేషక్షమాభృద్విభో ।
 సత్యం ఙ్ఞానమనన్తమిత్యభిమతశ్రుత్యర్థవైషమ్యతః
 వ్యాచక్షన్ కుదృశో నిరాకృతికలం త్వాం నిర్గుణం మాయినః ॥ ౪౬॥

బ్రహ్మాద్యఈః సకలైస్సుపర్వపతిభిర్వద్వై దురాపం పదం
 ధ్యానోన్మీలితయోగినామపి భృశం యచ్ఛేతసాం దూరగమ్ ।
 యద్వాచామపి దూరవర్తి పరమం దధామ లక్ష్మీవిభో
 త్వత్పాదాబ్జయుగప్రపత్తినిరతా గచ్ఛన్తి సౌలభ్యతః ॥ ౪౭॥

త్వదభక్తో నివసన్నిమైవ ద్రుహిణస్యాణ్ణాద్భహిస్సంస్థితే
 వైకుణ్ఠేఽనుభవత్యపారకరుణం త్వాం దివ్యదృష్ట్యా హరే ।
 వాత్సల్యాదనువర్తనే త్వమపి తం నిత్యానపాయాత్మనా
 వత్సం ధేనురివానులాలనరతా శ్రీశేషభూభృద్విభో ॥ ౪౮॥

శేషాద్రీశ కియన్నిశాకరసుధాసారాసులుణ్ణాకినీ ?
 దృక్ తే సఞ్చరిణీ జిజీవయిషతే జాగత్కజివప్రజాన్ ।
 కల్పస్స వ్యవహ్ని హ్యభిధీ యతే సహి లయః కాః పరీఘణ్యతే
 హాలాహల్యశిఖావలీసహచరీ యస్మిన్విసర్పిష్యతి ॥ ౪౯॥

సృష్ట్యాం భౌతికరూపకాణ్యపమనాన్యాస్వాద్య వై ప్రాణినః
పుణ్యాపుణ్యపరీణతాని పరితశ్చారాచరవ్యాపినః ।
స్వర్గం నార్కమమ్బుజాసనపదం ధాత్రీమధోవిష్టపం
యాతాయాతశతైః ప్రయాన్తి భవతే మాయావిమోహీకృతాః ॥ ౫౦॥

మాయావృత్తకలేవరాన్తరగతాస్సర్వే తనూభృద్గణాః
బ్రహ్మణ్ణాన్తరకోణకూపకుహరే విభ్రామితాః కర్మభిః ।
తన్నిష్కృమికమార్గబోధరహితాస్తిష్ఠన్తి మూఢాత్మకాః
బద్ధద్వారవిటక్కమధ్యవిచరాః కీటా ఇవ శ్రీవిభో ॥ ౫౧॥

ఏతాయస్తావద్భవమగ్నజన్తుగణితః పాపాత్మనామాదినః
క్షుద్రః క్రూరమనా సృశంసచరితస్సాచల్యదోషాకరః ।
దృష్టస్సన్తతనీచకృత్యనిరతో గత్యన్తరాభావవాన్
సోఽహం తే చరణౌ వ్రజామి శరణం శ్రీశేషభూభృద్విభో ॥ ౫౨॥

సర్వేష్యబ్జభవాణ్ణకోటిషు జనాస్సన్న్యాపరాశ్చేత్సదా
తేషామాయురనన్తకాలికమితి స్యాచ్ఛేత్పరార్ధాదికమ్ ।
సన్న్యాఽన్యా సముపార్జితా యది భవేదాజన్మజన్మాన్తరం
స్వామిన్ మత్కృతపాతకాని గణీతుం శక్యాని లక్ష్మీవిభో ॥ ౫౩॥

ఆస్తాం కల్పశతానుభావ్యదురితవ్రాతః పరం దుర్వచః
త్వత్కైఙ్కర్యరుచిః కదాచిదపి వా నాస్త్యేవ మే పాపినః
శేషశ్శౌధరనాథ మామథ యతో రక్షేతి వాజ్ఞాప్తి తత్
స్వామిన్ కేవలతాపకీయకృపయా సంరక్షణీయో హరే ॥ ౫౪॥

పుత్రత్వాన్న చ హాతుమిచ్ఛసి హరే పాపాత్మకత్వాచ్ఛ మాం
స్వామిన్నానగ్రహీతుమిచ్ఛసి పరం నాచా ? శఙ్క్య దౌష్కామికమ్ ।
తస్మాన్నార్కదుఃఖహేతుదురితం దృష్ట్వా పరం దుఃఖ్యసి
హాహా హన్త తవాపి దుఃఖవశతాం దాస్యామి లక్ష్మీవిభో ॥ ౫౫॥

పాపానీహ మయా కృతాని గణీతుం శక్యాని లక్ష్మీవిభో
సద్యస్తాని సముహ్య వారయ కృపాదృష్ట్యా నిరాతక్కయా ।
యద్వా తావకభక్తిమేవ పరమాం తన్నిష్కృతిం దేహి మే
నోపేక్ష్యశ్శరణాగతః ఖలు ధరానాథస్య సత్యాత్మనః ॥ ౫౬॥

యద్వా దుర్వచపాపకృత్యనిరతం మం రక్ష లక్ష్మీవిభో

వాత్సల్యాదిగుణోదధిం మమ గురుం సంవీక్ష్య సత్త్వాత్మకమ్ |
కృత్వా మాయనిరాకృతిం తవ మతప్రఖ్యాతనిర్వాహకం
బ్రహ్మన్యాదికీరీటరత్నసుషమానీరాజితాజ్ఞే హరే || ౫౭||

త్వద్యాథాత్మ్యనిబోధకే మనువరే నిష్ఠామవాప్యాదరాత్
ఓఙ్కారార్థమవేత్స తత్త్వసశరణాణస్తన్నారశబ్దోదితమ్
అర్థం చాయనశబ్దవేద్యమమలం వ్యుత్పత్తియుగ్మేపిసితం
ముక్తస్యాద్విబుధోచితార్థమపి వై జ్ఞానీ చతుర్థీరితమ్ || ౫౮||

లక్ష్మీనాథ పరాత్మనశ్చిదచితోస్తత్త్వస్య రూపం విదన్
శేషిత్వం భవతశ్చరాచరవిభోశ్శేషత్వమప్యాత్మనః |
వైషమ్యం ప్రకృతేర్విచాయ సదుపాయోపేయభావాత్ సుధీః
త్వత్పాదౌ శరణం గతస్తదితరో సన్ముక్తో భవేత్సన్వ్యజన్ || ౫౯||

సుక్తస్సంప్రతిపూజితస్సురవరైర్బ్రహ్మాదిభిస్సంప్రజన్
అణ్ణం చావరణాన్యతీత్య చ మహావ్యక్తేస్తకే త రన్వై తతః
స్నాతస్సన్ విరజాసరిత్యథ భజన్ దివ్యోల్లసద్విగ్రహం
వైకుణ్ఠం భవతైవ నన్దతి సమం శ్రీశేషభూభృద్విభో || ౬౦||

సౌవర్ణాఞ్చితదివ్యవజ్రఫలకప్రత్యుప్తసాలావృతే
భవ్యోత్తుఙ్గసహస్రరత్నఖచితస్తమ్బోద్ధృతే మణ్డపే |
దేవీభిస్సహ సంస్థితం ఫణిపతేర్ఫోగే ఫణాలఙ్కృతే
ధ్యాయే త్వాం ధృతశఙ్ఖచక్రమనఘం సంవేష్ఠితం సూరిభిః || ౬౧||

దివ్యం తత్పురథామనామకపురద్వారోల్లసద్గోపురం
భాస్వతోక్టిసమప్రభం హృది సదా ధ్యాయేఽజ్ఞానాద్రిప్రభో |
తస్మిన్ యా విరజా నదీ ప్రవహతే తస్యోభయోః పార్శ్వయోః
సౌవర్ణద్రుమపుష్పగుచ్ఛసురభీణ్యుద్యానవృన్దాని చ || ౬౨||

హరే సూరయస్తే పరే ధామ్ని సంస్థాః
నమస్తో వదస్తేతో భవత్కీర్తనాని |
ప్రగీయయాథ సామ ప్రథీయన్తి కీర్తిం
వితన్వన్తి నిత్యం విచిత్రం చ కృత్యమ్ || ౬౩||

కృపిత్కీరరూపా హరే సూరయస్తే
ప్రవక్ష్యన్తి నామాని శాఖివజ్రేషు |

కవచిద్భృంగురూపా భవన్మాత్యగన్ధాన్
సమాఘ్రాయ దివ్యం ప్రమోదం లభన్తే || ౬౪ ||

తవ పరమపదే వై సూరయః పార్ష్వయోస్తే
పరిషది రచయన్తే ద్రావిడామ్నాయగానమ్ |
ఇతి యతికులనాథశ్రీశతారీప్రముఖ్యాః
ఆపి చ గురువరాస్తే మంగళాన్యాచరన్తి || ౬౫ ||

శ్రీశేషశైలశిఖరే చిదచిద్విశిష్టం
శ్రీసంశ్రితోరసమపారకృపైకపాత్రమ్ |
ఆపాదశీర్షమవలోక్య హరే జనాస్త్యాం
భక్తాభయప్రద సదైవ ముదం లభన్తే || ౬౬ ||

అమ్మణ్ణివేఙ్కటాచార్యచరణామ్బుజసంశ్రితః |
చకార రఘునాథార్యః శేషభూభృద్విభోస్తుతిమ్ ||

|| ఇతి తిరునన్దాళ్వంశరఘునాథాచార్యేణ కృతం
వృషాద్రినాథస్తోత్రం సంపూర్ణమ్ ||

Encoded and proofread by Malleswara Rao Yellapragada

malleswararaoy at yahoo.com

From a telugu book veNkaTeshakAvyakalApa

—
vRiShAdrinAthastotram

pdf was typeset on June 29, 2023

—
Please send corrections to sanskrit@cheerful.com

